

**DEĊIŻJONI TAL-KUMMISSJONI (UE) 2017/206****tas-6 ta' Frar 2017****li ttejjem rieżami ta' skadenza tal-miżuri antidumping applikabbli għall-importazzjonijiet ta' ċertu polietilentereftalat li joriġina mir-Repubblika tal-Poplu taċ-Ċina**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra l-importazzjonijiet li huma l-oġġetti ta' dumping minn pajjiżi mhux membri tal-Unjoni Ewropea <sup>(1)</sup> ("ir-Regolament bażiku"), u b'mod partikolari l-Artikolu 9 tiegħu,

Billi:

**A. PROCEDURA**

- (1) Fid-29 ta' Ġunju 2015, il-Kummissjoni Ewropea rċeviet talba għal rieżami skont l-Artikolu 11(2) tar-Regolament bażiku tal-miżuri antidumping applikabbli għal importazzjonijiet ta' ċertu polietilentereftalat li joriġina mir-Repubblika tal-Poplu taċ-Ċina ("RPC").
- (2) It-talba tressqet mill-Kumitat tal-Manifatturi tal-Polietilentereftalat (PET) fl-Ewropa ("C.P.M.E") ("l-applikant") fisem il-produtturi, li jirrapprezentaw aktar minn 25 % tal-produzzjoni totali ta' PET tal-Unjoni.
- (3) Il-miżuri attwalment fis-sehħ huma ta' dazju antidumping definittiv impost mir-Regolament ta' Implimentazzjoni tal-Kunsill (UE) Nru 1030/2010 <sup>(2)</sup>. It-talba kienet ibbażata fuq ir-raġunijiet li l-iskadenza ta' dawn il-miżuri x'aktarx se tirriżulta f'rikorrenza ta' dumping u rikorrenza ta' dannu għall-industrija tal-Unjoni.
- (4) Fit-13 ta' Novembru 2015, il-Kummissjoni habbret b'avviż, ippubblikat f'Il-Ġurnal Uffiċjali tal-Unjoni Ewropea <sup>(3)</sup>, li kien se jinbeda rieżami tal-iskadenza tal-miżuri antidumping applikabbli għall-importazzjonijiet ta' PET li joriġina mir-RPC.
- (5) Il-Kummissjoni avżat uffiċjalment lill-espertaturi/produtturi fir-RPC, lill-importaturi, lill-utenti u lil xi assoċjazzjonijiet magħrufa li għandhom x'jaqsmu, lill-awtoritajiet tar-RPC u lill-produtturi kollha magħrufa tal-Unjoni dwar il-bidu ta' procedura ta' rieżami. Il-partijiet interessati ngħataw l-opportunità li jagħtu l-fehmiet tagħhom bil-miktub u biex jitolbu smiġ fil-limitu taż-żmien stabbilit fin-notifika ta' bidu.
- (6) Il-partijiet interessati kollha li talbu għal smiġ u wrew li kien hemm raġunijiet partikolari għaliex jenhtieg jinstemgħu, ingħataw dan is-smiġ.

**B. IRTIRAR TAT-TALBA GĦAL RIEŻAMI TA' SKADENZA U TWAQQIF TAL-PROCEDIMENT**

- (7) Permezz tal-ittra tas-17 ta' Novembru 2016 indirizzata lill-Kummissjoni, l-applikant irtira formalment it-talba għal rieżami tal-iskadenza tiegħu.
- (8) Skont l-Artikolu 9(1) tar-Regolament bażiku, il-proċediment jista' jinġiebi fi tmiemu meta jiġi irtirat l-ilment, sakemm it-tali terminazzjoni ma tkunx kontra l-interess tal-Unjoni.

<sup>(1)</sup> ĠUL 176, 30.6.2016, p. 21.

<sup>(2)</sup> Ir-Regolament ta' Implimentazzjoni tal-Kunsill (UE) Nru 1030/2010 tas-17 ta' Novembru 2010 li jimponi dazju antidumping definittiv fuq importazzjonijiet ta' ċertu polyethylene terephthalate li joriġina mir-Repubblika Popolari taċ-Ċina wara reviżjoni ta' skadenza skont l-Artikolu 11(2) tar-Regolament (KE) Nru 1225/2009 (ĠUL 300, 17.11.2010, p. 1).

<sup>(3)</sup> ĠUC 376, 13.11.2015, p. 13.

- (9) L-investigazzjoni ma żvelat l-ebda kunsiderazzjoni li turi li din it-terminazzjoni tmur kontra l-interess tal-Unjoni. Ghaldaqstant, il-Kummissjoni kkunsidrat li l-proċediment tar-rieżami attwali jenhtieg jingieb fi tmiemu. Il-partijiet interessati ġew mgharrfa b'dan u ngħataw ċans jikkumentaw. Madankollu l-Kummissjoni ma rċeviet l-ebda kumment li jista' jwassal għall-konklużjoni li din it-terminazzjoni tkun kontra l-interessi tal-Unjoni.
- (10) Il-Kummissjoni, ghaldaqstant, tikkonkludi li r-rieżami tal-iskadenza tal-miżuri antidumping applikabbli għal importazzjonijiet ta' PET li joriġina fir-RPĊ jenhtieg jingieb fi tmiemu.
- (11) It-terminazzjoni tal-proċedura prevista f'din id-deċiżjoni hija f'konformità mal-opinjoni tal-Kumitat imwaqqaf permezz tal-Artikolu 15(1) tar-Regolament (UE) 2016/1036.

ADOTTAT DIN ID-DEĊIŻJONI:

*Artikolu 1*

Ir-rieżami tal-iskadenza tal-miżuri antidumping applikabbli għall-importazzjonijiet ta' ċertu polietilentereftalat li joriġina mir-Repubblika tal-Poplu taċ-Ċina, li fil-preżent jaqa' taħt il-kodiċi NM 3907 61 00 00, b'dan jingieb fi tmiemu.

*Artikolu 2*

Din id-Deċiżjoni għandha tidhol fis-seħh l-ghada tal-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, is-6 ta' Frar 2017.

*Għall-Kummissjoni*  
*Il-President*  
Jean-Claude JUNCKER

---